

# ការអភិវឌ្ឍមនុស្ស

សេចក្តីថ្លែងការណ៍អំពីការអភិវឌ្ឍមនុស្ស

ដោយ លោក ជាក់គីស ហ្គាដណ៍

អ្នកសម្របសម្រួលសហប្រជាជាតិប្រចាំប្រទេសកម្ពុជា

នៅក្នុងវេទិកាភិក្ខុសហប្រតិបត្តិការអភិវឌ្ឍន៍នៃកម្ពុជា

១៩ មិថុនា ឆ្នាំ ២០០៧, ភ្នំពេញ, កម្ពុជា

យើងសូមស្វាគមន៍នូវការផ្តោតការយកចិត្តទុកដាក់នៅក្នុងថ្ងៃនេះ ទៅលើសុខុមាលភាពរបស់ប្រជាជនកម្ពុជា និងសូមថ្លែងអំណរគុណដល់រាជរដ្ឋាភិបាលចំពោះការយកចិត្តទុកដាក់របស់ខ្លួនទៅលើបញ្ហាដ៏សំខាន់នេះ ។

ការអភិវឌ្ឍមនុស្ស គឺជាការបង្កើនជម្រើសសម្រាប់ប្រជាពលរដ្ឋ និងលទ្ធភាពរបស់ពួកគេ ដើម្បីឱ្យគេអាចដឹកនាំនូវជីវិតយូរអង្វែងនិងពេញលេញជាមួយក្រុមគ្រួសារ។ ប្រជាពលរដ្ឋដែលមានសុខភាពល្អ មានការអប់រំត្រឹមត្រូវ មានជម្រើសគ្រប់គ្រាន់ និងមានសេរីភាពនៅក្នុងជីវិត គឺជាសមាសភាពដ៏មានសារៈសំខាន់សម្រាប់កំណើនសេដ្ឋកិច្ចប្រកបដោយចីរភាពក៏ដូចជាស្ថិរភាពយូរអង្វែងរបស់ប្រទេសជាតិ។ ការវិវាយទៅលើធនធានមនុស្ស គឺជាការផ្តល់លទ្ធភាពដល់ប្រជាពលរដ្ឋឱ្យបានទទួលនូវសិទ្ធិមូលដ្ឋានក្នុងការចូលរួមសហការរៀន រកបាននូវការងារ និងចំណូលសមរម្យ មានមណ្ឌលសុខភាពត្រឹមត្រូវ និងមានទីកសាគបរិភោគដែលមិនធ្វើឱ្យពួកគាត់មានជម្ងឺ។

## អត្រាស្លាប់របស់មាតា និងទារក

ជាដំបូង យើងសូមថាបំអារម្មណ៍ទៅលើបញ្ហាសុខភាព។ យើងសូមស្វាគមន៍ដល់របាយការណ៍របស់ក្រសួងសុខាភិបាលនៅក្នុងវេទិកាភិក្ខុសហប្រតិបត្តិការអភិវឌ្ឍន៍នៃកម្ពុជានេះ។ បន្ថែមលើរបាយការណ៍នេះដែលបានសង្កត់ធ្ងន់ទៅលើការកាត់បន្ថយអត្រាស្លាប់របស់មាតានិងទារក ការកែលម្អសេវាពិនិត្យផ្ទៃពោះនិងសម្រាលកូន និងការកែលម្អភាពរបស់ស្ត្រីក្នុងការពន្យាកំណើត យើងសូមចែករំលែកនូវក្តីបារម្ភចម្បងរបស់យើងទៅលើអត្រាស្លាប់របស់មាតាដែលនៅតែមានកម្រិតខ្ពស់ ហើយការកាត់បន្ថយអត្រាស្លាប់របស់ទារកដែលទើបនឹងកើតនោះ ក៏នៅមិនទាន់បានឈានដល់គោលដៅនៅឡើយទេ។ មិនដោយចំនួននៅក្នុងគោលដៅអភិវឌ្ឍន៍សហស្សវត្សរ៍ចំណុចទី ៤ និង ៥ គឺជាការកាត់បន្ថយអត្រាស្លាប់របស់កុមារនិងការលើកកម្ពស់សុខភាពមាតា គឺកំពុងស្ថិតនៅក្នុងភាពគ្រោះថ្នាក់។

យើងសូមគាំទ្រដល់ការផ្តោតការយកចិត្តទុកដាក់រួមគ្នាទៅលើសុខភាពមាតានិងកុមារ នៅក្នុងឆ្នាំ ២០០៧ និងបណ្តាឆ្នាំខាងមុខទៀត ។ ដើម្បីទទួលបានលទ្ធផលវិជ្ជមានពីគោលដៅអភិវឌ្ឍន៍សហស្សវត្សរ៍កម្ពុជានោះ ទាំងរដ្ឋាភិបាលនិងដៃគូអភិវឌ្ឍន៍ ត្រូវគាំទ្រដល់ការផ្ដួចផ្ដើមអន្តរាគមន៍ជាច្រើន ដែលរួមមាន៖ ការពន្យាកំណើត

ការចែកចាយប្រាក់ប្រចាំថ្ងៃក្នុងសម្បត្តិ ការអភិវឌ្ឍហេដ្ឋារចនាសម្ព័ន្ធ អាហារូបត្ថម្ភ ការអប់រំដល់កុមារនិងការផ្តល់សិទ្ធិ  
អំណាចដល់ស្ត្រី ។

បញ្ហាជាក់លាក់បីដ៏មានសារៈសំខាន់ដែលកំពុងកើតមានឡើងនោះគឺ៖

**ក. ការផ្តល់មូលនិធិវិស័យសុខាភិបាល៖** មានតម្រូវការយ៉ាងច្បាស់លាស់នូវធនធានជាច្រើនថែមទៀតសម្រាប់  
បរិក្ខារសុខាភិបាលដែលនៅជិតនឹងប្រជាពលរដ្ឋ និងកិច្ចប្រឹងប្រែងដើម្បីធានានូវសមភាព និងការគាំទ្រល្អជាងមុន  
ដល់ផ្នែកដែលខ្វះខាតធនធាន ជាពិសេសសម្រាប់ផ្នែកអាទិភាពដូចជា សុខភាពមាតានិងទារកដែលទើបនឹងកើត ។

**ខ. លទ្ធភាពប្រើប្រាស់សេវាដែលមានគុណភាព៖** បុគ្គលិកសុខាភិបាលដែលទទួលបានការបណ្តុះបណ្តាល និង  
ទទួលបាននូវការឧបត្ថម្ភគាំទ្រត្រឹមត្រូវ គឺជាសរសរទ្រង់ដ៏សំខាន់របស់ប្រព័ន្ធសុខាភិបាលហើយជំនាញរបស់គេ  
ត្រូវបម្រើដល់មនុស្សគ្រប់គ្នា។ សមត្ថភាពនិងប្រាក់បៀវត្សរ៍គ្រប់គ្រាន់ ត្រូវបានធានា ដើម្បីបុគ្គលិកទាំងនោះ  
អាចបំពេញតួនាទីដូចខាងលើបាន ។

**គ. ប្រព័ន្ធគ្រប់គ្រងដែលយកការអនុវត្តជាមូលដ្ឋាន៖** ប្រព័ន្ធទាំងនេះមានសារៈសំខាន់ ដើម្បីជួយឱ្យបុគ្គលិក  
សុខាភិបាលផ្តល់នូវសេវា ដែលផ្តោតការយកចិត្តទុកដាក់ទៅលើបញ្ហាអាទិភាព ។

**ទីត និង អនាម័យ**

បន្ទាប់ពីរយៈពេលដ៏យូរដែលគេមិនបានបញ្ចូលជាសូចនាករ អនាម័យ និងការផ្គត់ផ្គង់ទឹកនៅជនបទនឹងត្រូវ  
បានដាក់បញ្ចូលទៅក្នុងសំណុំសូចនាករត្រួតពិនិត្យតាមដានរូបវន្តនាពេលខាងមុខនេះ ។ បញ្ហាអនាម័យគឺជាផ្នែកមួយ  
ដ៏សំខាន់ដែលកម្ពុជាមិនទាន់សម្រេចបាន ។ អនាម័យនៅជនបទ បានស្ថិតនៅឆ្ងាយពីគោលដៅប្រមាណ ៣០%  
នៃគោលដៅ អភិវឌ្ឍន៍សហសវត្សរ៍ និងជាផ្នែកមួយដែលស្ថិតនៅក្នុងចំណោមអន់ថយបំផុតនៅក្នុងពិភពលោក ។  
ចំពោះការ ផ្គត់ផ្គង់ទឹកមានការកែលំអបន្ថែមទៀតតិចតួចនៅឡើយ ។ នៅក្នុងរយៈពេលថ្មីៗនេះ ប្រទេសកម្ពុជា  
សម្រេចបាន ៥០% នៃទិសដៅរបស់ខ្លួននៅក្នុងការផ្គត់ផ្គង់ទឹកនៅតាមតំបន់ជនបទ ។ ប៉ុន្តែលទ្ធភាពនៃការបែងចែក  
ទឹកមិនស្មើគ្នានិងគុណភាពទឹកនៅតែជាបញ្ហានៅឡើយ ជាពិសេសនៅក្នុងខេត្តដែលទទួលរងគ្រោះដោយជំងឺ  
អាសេនិក ។

វាជាប្រការដ៏ចាំបាច់ដែលរដ្ឋាភិបាលត្រូវបញ្ចូលវិស័យដ៏សំខាន់នេះនៅក្នុងក្របខ័ណ្ឌ GDCC ហើយដែល  
វិស័យនេះត្រូវបានទទួលស្គាល់នៅក្នុងក្របខ័ណ្ឌអភិវឌ្ឍន៍ជាតិដូចជាផែនការយុទ្ធសាស្ត្រអភិវឌ្ឍន៍ជាតិ ។ ភាពជាអ្នក  
ដឹកនាំរបស់រដ្ឋាភិបាលនៅក្នុងការបង្កើតគណកម្មការសម្របសម្រួលនិងកិច្ចសហការស្តីអំពីអនាម័យដើម្បីដោះស្រាយ

បញ្ហាគោលនយោបាយនិងយុទ្ធសាស្ត្រនោះ ត្រូវបានទទួលស្គាល់ ។ សំណួរដែលជាតើគណៈកម្មការនេះធ្វើការយ៉ាង ដូចម្តេចជាមួយ GDCC ដើម្បីរាយការណ៍អំពីការរីកចម្រើននៅក្នុងសូចនាករត្រួតពិនិត្យតាមដានថ្មីនោះ គឺកំពុង ត្រូវបានរៀបចំនៅឡើយដោយរដ្ឋាភិបាលនិងដៃគូរបស់ខ្លួន ។

**អាហារូបត្ថម្ភ និងសន្តិសុខស្បៀង**

នៅក្នុងចំណោមប្រជាពលរដ្ឋកម្ពុជា ៥នាក់ មានម្នាក់ប្រឈមមុខទៅនឹងភាពកង្វះអាហារូបត្ថម្ភរ៉ាំរ៉ៃ ហើយ ស្ថានភាពសន្តិសុខស្បៀងនៅក្នុងប្រទេសកម្ពុជានៅតែជាតួអង្គ ជាពិសេសផលប៉ះពាល់របស់វាទៅលើអ្នកក្រីក្រ បំផុត ។ ដូចនេះហើយយើងបានសន្យាចំពោះការអភិវឌ្ឍនូវយុទ្ធវិធីជាយុទ្ធសាស្ត្រសម្រាប់សន្តិសុខស្បៀងជាតិ និង អាហារូបត្ថម្ភ និងសូមស្វាគមន៍ដល់សូចនាករឆ្នាំ ២០០៧ ក្នុងការត្រួតពិនិត្យតាមដាននូវដំណើរការនេះ ។

**ការអប់រំ**

ឥឡូវនេះយើងសូមក្រឡេកមកមើលវិស័យអប់រំវិញ ។ យើងសូមអបអរសាទរដល់អត្រាចុះឈ្មោះចូល រៀននៅថ្នាក់បឋមសិក្សាដែលមានកម្រិតខ្ពស់ និងជិតឈានទៅដល់ការសម្រេចទិសដៅ ។ យើងក៏សូមសរសើរផងដែរ ចំពោះកំណើននៃចំនួនសាលារៀននៅគ្រប់ខេត្តក្រុងទាំងអស់ ការបង្កើតកម្មវិធីថ្មីសម្រាប់គ្រប់កម្រិត និងពង្រាងច្បាប់ អប់រំថ្មី ដែលបច្ចុប្បន្ននេះកំពុងស្ថិតនៅក្នុងសភាជាតិ ។

ទោះបីជាមានសញ្ញាដ៏ល្អទាំងនោះក៏ដោយ អ្វីដែលយើងមើលឃើញគឺថាកុមារទាំងនោះ ដែលបានចុះឈ្មោះ ជាញឹកញយបានបោះបង់ការសិក្សា ឬរៀនខុបថ្នាក់ដោយហេតុផលជាច្រើន ដូចនេះភាគរយនៃកុមារដែលបានបញ្ចប់ការ អប់រំថ្នាក់បឋមសិក្សាដោយពិតប្រាកដនៅក្នុងរយៈពេល ៦ឆ្នាំ មានចំនួនតិចជាង ៥០% មានន័យថាយើងស្ថិតនៅ ឆ្ងាយពីទិសដៅរបស់គោលដៅអភិវឌ្ឍន៍សហស្សវត្សរ៍ ។ នៅក្នុងចំណោមកត្តាជាច្រើនដែលនាំឱ្យមានអត្រាទាបនៅ ក្នុង ការបញ្ចប់ការសិក្សានេះគឺជាជារឿយៗ កុមារចាប់ផ្តើមចូលសាលារៀននៅក្រោយអាយុ៦ឆ្នាំ កង្វះខាតគ្រូដែល មានការបណ្តុះបណ្តាល កង្វះសៀវភៅសិក្សា ប្រាក់បៀវត្សរ៍ត្រូវបានគ្រប់គ្រាន់ តម្រូវការដទៃទៀតនៅផ្ទះ និងកត្តាក្រីក្រជាទូទៅ ។ ដូចនេះហើយទើបមានតែកុមារម្នាក់ប៉ុណ្ណោះនៅក្នុងចំណោមកុមារពីរនាក់ដែលចូលរៀន នៅសាលាបឋមសិក្សា អាចបញ្ចប់ការសិក្សាពេញលេញ ។

យើងសូមទទួលបាននូវការយកចិត្តទុកដាក់ជាបន្ត និងការវិនិយោគប្រកបដោយការប្រុងប្រយ័ត្ន ដើម្បី ធានាថា កុមារកម្ពុជាទាំងអស់អាចបញ្ចប់ការអប់រំថ្នាក់បឋមក្នុងរយៈពេល៦ឆ្នាំ អាចអាន សរសេរ និងគិតបានល្អ រួមគ្នាជាមួយនឹងកំណើននៃឱកាសចូលរៀននៅមធ្យមសិក្សា និងអាចសម្របសម្រួលខ្លួនទៅតាមសង្គមដែលមានការ ប្រែប្រួលយ៉ាងឆាប់រហ័ស ។ យើងសូមស្វាគមន៍ចំពោះគម្រោងបន្ថែមទៀតក្នុងការពង្រីកការអប់រំថ្នាក់មត្តេយ្យ



ទាំងក្នុងនិងក្រៅប្រព័ន្ធ ជាមួយនឹងការយកចិត្តទុកដាក់ទៅលើការចុះឈ្មោះកុមារនៅអាយុ៥ឆ្នាំ កំណើនអាហារ-  
រូបករណ៍សម្រាប់សិស្សក្រីក្រ និងកិច្ចប្រឹងប្រែងយ៉ាងសកម្ម ដល់កុមារដែលមិនបានចូលរៀននៅឡើយ ។

**យេនឌ័រ**

សមភាពយេនឌ័រគឺជាក្តីបារម្ភសម្រាប់ពួកយើងទាំងអស់គ្នា ។ ការបញ្ចូលយេនឌ័រទៅក្នុងសង្គមគឺជាកិច្ច  
សន្យាដ៏មានសារៈសំខាន់របស់រដ្ឋាភិបាល ហើយការបង្កើតក្រុមការងារបញ្ចូលយេនឌ័រនៅក្នុងក្រសួងទាំងអស់ដែល  
ពាក់ព័ន្ធ គឺជាការងារស្នូលនៃកិច្ចខិតខំប្រឹងប្រែងនេះ។ មានតម្រូវការនូវសមិទ្ធផលសំខាន់ៗជាច្រើននៅជុំវិញបញ្ហា  
យេនឌ័រ ហើយប្រសិនបើសមិទ្ធផលទាំងនេះត្រូវបានគេសម្រេចនោះ វានឹងផ្តល់នូវផលប៉ះពាល់ជាវិជ្ជមានដល់ស្ថានភាព  
នៃការអភិវឌ្ឍមនុស្សរបស់ប្រទេសកម្ពុជា ។ យើងសូមទុកនូវការអធិប្បាយអំពីអាទិភាពទាំងនេះ ទៅឱ្យសហសេរីក  
របស់យើងគឺ លោកអគ្គរដ្ឋទូតអាស៊ីម៉ង់ ដែលនឹងថ្លែងសុន្ទរកថាក្នុងពេលខាងមុខនេះអំពីបញ្ហាយេនឌ័រ និង  
សារៈសំខាន់របស់វិស័យនេះចំពោះអភិបាលកិច្ច និងកំណែទម្រង់ ។

**មេរោគអេដស៍/ជំងឺអេដស៍**

អត្រាឆ្លងនៃមេរោគអេដស៍/ជំងឺអេដស៍នៅក្នុងចំណោមមនុស្សពេញវ័យ បានធ្លាក់ចុះបន្ថែមទៀតនៅក្នុង  
ប្រទេសកម្ពុជាពី ៣% ទៅ ១,៩% ហើយនៅក្នុងការអង្កេតប្រជាសាស្ត្រនិងសុខភាព និងទិន្នន័យនៃការស្រាវជ្រាវ  
HIV Sero Prevalence នាពេលថ្មីៗនេះបង្ហាញថាអត្រាស្រាលដាលនៃជំងឺនេះមានការធ្លាក់ចុះបន្ថែមទៀត ។ ប៉ុន្តែវា  
នៅតែមានកម្រិតខ្ពស់បើប្រៀបធៀបជាមួយប្រទេសដទៃទៀតនៅក្នុងតំបន់ ហើយយើងសូមចែករំលែកនូវការព្រួយ  
បារម្ភជាមួយរដ្ឋាភិបាលចំពោះកំណើននៃការចម្លងថ្មីៗនៃមេរោគអេដស៍ពីប្តីទៅប្រពន្ធនិងម្តាយទៅទារក។  
និន្នាការចម្លងថ្មីនេះ ទាមទារឱ្យមានការចាត់វិធានការណ៍ដែលផ្តល់សិទ្ធិអំណាចទៅឱ្យស្ត្រីនិងយុវតី ដើម្បីជួយឱ្យគេ  
អាចកាត់បន្ថយនូវភាពងាយរងគ្រោះដោយការចម្លងមេរោគនេះ និងកាន់តែមានលទ្ធភាពទាមទារនូវការព្យាបាល និង  
អាចទទួលបាននូវការថែទាំ ។ កំណើននៃលទ្ធភាពនៃការទទួលបានព័ត៌មានស្តីអំពីវិធីការការពារខ្លួនសម្រាប់ស្ត្រី និង  
យុវតី អាចផ្តល់អំណាចទៅក្នុងដៃរបស់ពួកគេ ដើម្បីបង្កាការឆ្លងមេរោគអេដស៍ ។

ស្របទៅនឹងការសន្យារបស់រដ្ឋាភិបាលប្រទេសកម្ពុជាចំពោះ ការផ្តល់នូវលទ្ធភាពជាសកល (Universal  
Access) នៅត្រីមាស ២០១០ នោះ យើងនឹងបន្តនូវការឧបត្ថម្ភគាំទ្រដល់ការពង្រីកយ៉ាងឆាប់រហ័សនូវការបង្ហាញ  
លេចឡើងនូវប្រទេសនូវការព្យាបាលនិងសេវាកាត់បន្ថយនូវផលប៉ះពាល់ ដែលបណ្តាលមកពីជំងឺនេះសម្រាប់ប្រជា-  
ពលរដ្ឋ កម្ពុជាទាំងអស់។ ការងារប្រឈមមុខដ៏សំខាន់នោះ គឺយើងនឹងត្រូវបង្កើនឱ្យបានខ្លាំងក្លានូវកិច្ចប្រឹងប្រែង  
បង្កាទូទាំងប្រទេសនិងជាពិសេសដោះស្រាយនូវបញ្ហានៃការប្រើប្រាស់ស្រោមអនាម័យ ដែលមានកម្រិតទាបនៅក្នុង  
ចំណោមក្រុមអ្នករកស៊ីផ្លូវភេទដោយប្រយោលនៅក្នុងជនបទ និងនៅក្នុងចំណោមក្រុមមនុស្សដែលមានវដ្តច្រើន និង

ទំនាក់ទំនង “សង្សារ” បុរសដែលរួមភេទជាមួយបុរស ក៏ដូចជាការពង្រីកលទ្ធភាពប្រើប្រាស់កម្មវិធីមូលនិធិស៊ីវិល និងការព្យាបាលអ្នកភៀសថ្នាំដែលប្រើប្រាស់មូលចាក់ ។

**សន្និដ្ឋាន**

ដូចដែលបានលើកឡើងនៅក្នុងកិច្ចប្រជុំលើកមុន ការរីកចម្រើននៅក្នុងការអភិវឌ្ឍមនុស្ស មិនមែនគ្រាន់តែ ជាបញ្ហាសម្រាប់ក្រុមមនុស្សនិងស្ថាប័នដែលធ្វើការដោយផ្ទាល់នៅក្នុងផ្នែកទាំងនេះទេ ។ ការផ្សារភ្ជាប់គ្នាជាមួយដៃគូ អភិវឌ្ឍន៍ទាំងអស់ គឺជាប្រការដ៏ចាំបាច់ ។ កំណែទម្រង់អភិបាលកិច្ច ជាពិសេសការគ្រប់គ្រងហិរញ្ញវត្ថុសាធារណៈ ការប្រឆាំងអំពើពុករលួយ និងកំណែទម្រង់រដ្ឋបាលសាធារណៈ នឹងក្លាយជាធាតុដ៏មានសារៈសំខាន់សម្រាប់កំណើន ធនធានហិរញ្ញវត្ថុសម្រាប់អាទិភាពទាំងនេះ ដោយធានាថាធនធានទាំងនេះត្រូវបានទទួលទានពេលវេលា និងដើម្បី ធានាថាបន្តការងារមានការលើកទឹកចិត្តចង់បំរើការងារនៅក្នុងគ្រប់ទីកន្លែងទាំងអស់នៅក្នុងប្រទេស ។ កំណែទម្រង់ វិមជ្ឈការនិងសហវិមជ្ឈការ នឹងនាំនូវការសេចក្តីសម្រេចចិត្តឱ្យខិតទៅជិតឥតម្តាយដែលជីវិតរបស់គេ និងជីវិត របស់កូនគេ ទទួលបានផលពីសកម្មភាពរដ្ឋបាលជាតិថ្នាក់ក្រោម ។ ជាចុងបញ្ចប់ ការអភិវឌ្ឍន៍ផ្លូវថ្នល់ អគ្គិសនី និង ហេដ្ឋារចនាសម្ព័ន្ធដ៏សំខាន់ដទៃទៀតនាសតវត្សរ៍ទី ២១ គឺជាគន្លឹះដ៏សំខាន់សម្រាប់ការរីកចម្រើនបន្ថែមទៀត នៅក្នុង ការអភិវឌ្ឍធនធានមនុស្សជាទូទៅ ។

ជាសង្ខេប វាមានសារៈសំខាន់ណាស់ដែលយើងត្រូវផ្តល់ការយកចិត្តទុកដាក់ទៅដល់ការកាត់បន្ថយនូវភាព ខុសគ្នានៃលទ្ធផលទទួលបានដោយក្រុមផ្សេងៗនៃសេដ្ឋកិច្ចសង្គមនៅក្នុងប្រទេសកម្ពុជា រវាងប្រជាស្ត្រនៅតាមខេត្ត និង ទីក្រុង ជនបទ និងរវាងអ្នកមាននិងអ្នកក្រ ដើម្បីធានាថាអត្ថប្រយោជន៍ត្រូវបានបែងចែកដោយស្មើភាពគ្នា ។

ដោយសារចំណូលថ្មីពីឧស្សាហកម្មដែលមានភាពទាក់ទាញនឹងហូរចូលទៅក្នុងថវិកាជាតិនៅក្នុងបណ្តាឆ្នាំខាង មុខរួមជាមួយនឹងការបន្តនូវកំណើនសេដ្ឋកិច្ចដ៏រឹងមាំនោះ យើងមានក្តីសង្ឃឹមថាកម្ពុជានឹងឈានចូលទៅក្នុងសករាជ្យ មួយនៃសេចក្តីរុងរឿង ជាមួយនឹងពរជ័យពិច័យដែលទទួលបានពីឧស្សាហកម្មថ្មីដែលមានការទាក់ទាញនេះ និង មិនមែនជាបណ្តាសារឡើយ ។ លុះត្រាតែមានប្រពលរដ្ឋដែលមានសុខភាពល្អ មានការអប់រំត្រឹមត្រូវ រស់នៅប្រកប ដោយផលិតភាពនៅក្នុងបរិយាកាសដែលមានសុវត្ថិភាពនិងផ្តល់អំណោយផលនោះ ទើបជម្រើសសម្រាប់ស្ត្រី កុមារ និងបុរសកម្ពុជា មានការរីកដុះដាល ហើយអនាគតដ៏ក្លឺស្វាងនឹងកើតមានឡើងដោយពិតប្រាកដ ។

សូមអរគុណ,